

ہم کیسا پاکستان بنائیں گے



قاضی ھسین احمد

(امیر جماعت اسلامی پاک)

ہم کیسا پاکستان بنائیں گے

قاضی حسین احمد

بِسْمِ اللَّهِ الرَّحْمَنِ الرَّحِيمِ

ہم پاکستان میں کس طرح کا اسلامی معاشرہ تعمیر کرنا چاہتے ہیں؟ اسلامی انقلاب سے ہماری مراد کیا ہے؟ یہ معاشرہ کس طرح وجود میں آئے گا اور یہ انقلاب کیسے برپا ہو گا...؟ اس کے لیے ہم کتنا کام کرچکے ہیں اور ابھی کتنا کام کرنا باتی ہے؟ یہ بہت اہم سوالات ہیں۔ جماعت اسلامی موجودہ نظام کو تبدیل کر کے اس کی جگہ جو نظام برپا کرنا چاہتی ہے، اس کا ان سوالوں کے جوابات سے گرا تعلق ہے۔

اسلامی انقلاب کے لیے اقتدار کیوں ضروری ہے؟ اقتدار کسی بھی معاشرے اور تمدن کو قائم کرنے کا ایک ذریعہ ہے۔ ہمارے سامنے ایک ایسے معاشرے کا واضح نقشہ ہے جسے ہم دنیا میں قائم کرنا چاہتے ہیں۔ اس کے قیام کے لیے اقتدار بنیادی ضرورت ہے۔ ہم دیکھ رہے ہیں یہاں برائی اور بھلائی ایک ساتھ چل رہی ہیں، برائی غالب اور بھلائی مغلوب ہے۔ ہم دیکھ رہے ہیں جس سر زمین کو اللہ کے کلے کی سر بلندی کے لیے حاصل کیا گیا تھا.... جسے اسلام کے سنبھل اصولوں کے تحت امن و عافیت کا ایک گوارہ بننا تھا، جہاں آزادی، مساوات اور انصاف کا چلنی ہونا تھا وہاں سخت بے یقینی، بد امنی اور ناصافی کا دور

دورہ ہے۔ علاقائی، نسلی اور سانی عصوبیت، کے ساتھ ساتھ مذہبی فرقہ واریت بھی عروج پر ہے۔ پاکستان دو نکڑوں میں بٹا چکا ہے اور بچے کچھ پاکستان کو بھی وطنی اور نسلی حوالے سے پانچ بڑے نکڑوں میں تقسیم کیا جا چکا ہے اور مزید تقسیم در تقسیم کا سلسلہ جاری ہے۔

اقتدار گزشتہ نصف صدی سے بدی کی طاقتون کے ہاتھ رہا ہے، جس سے یہ سب تباہی ہوئی اور اسی لیے آج بھی نساد اور بد امنی جاری ہے۔ یہ کرپشن اور لوٹ مار اسی وجہ سے ختم نہیں ہوتی کہ ایک خیانت کا رٹولہ جاتا اور دوسرا آ جاتا ہے۔ ہم سمجھتے ہیں اس صورت حال کے خاتمے کے لیے ضروری ہے کہ اقتدار جماعت اسلامی کو ملے جس کے پاس موجودہ نظام کو ہٹانے اور ایک عادلانہ اسلامی نظام لانے کا واضح پروگرام موجود ہے۔ پچاس برس سے جاری انس ظلم، جبر، بے حیائی اور خیانت کے نظام سے نجات پانے، برائی کو دبانے اور ختم کرنے اور بھلائی کو زندہ کرنے اور قوت بخشنے کے لیے اقتدار خیر کی قوتون کے ہاتھ میں دینے کی سخت ضرورت ہے۔ بلاشبہ حکومت خود مطلوب و مقصود نہیں، مقصد تو اللہ کے دین کا نظام قائم کرنا ہے اور اس کا حقیقی مقصود اللہ کی رضا اور آخرت کی فلاح ہے۔ لیکن پچاس سال کے تجربے نے ثابت کر دیا ہے کہ بغیر اقتدار حاصل کیے بدی کا یہ نظام ختم نہیں کیا جا سکتا۔ بعض لوگ یہ غلط فہمی پیدا کرتے ہیں کہ حکومت حاصل کرنے کی کوشش کرنا اچھی بات نہیں، حکومت مطلوب ہوتی تو جب قریش کی طرف سے حضور اکرم صلی اللہ علیہ وسلم کو پیش کی گئی تھی، آپ اسے قبول فرمائیتے۔ مگر لوگ یہ بھول جاتے ہیں کہ حکومت کے بد لے شرط کیا عاید کی گئی تھی۔ کفار کا مطالبہ تھا کہ ہمارے بتوں کی برائی مت کریں۔ کچھ ہماری بات مان لیں کچھ ہم آپ کی مان لیں گے۔ آپ کو اقتدار چاہیے تو اقتدار لے لیں، لیکن ہمارے خداوں کو برامت

کہیں۔ اس کے جواب میں حضور نبی کریم صلی اللہ علیہ وسلم نے ارشاد فرمایا تھا کہ اگر یہ لوگ سورج کو میرے دائیں ہاتھ پر اور چاند کو بائیں ہاتھ پر رکھ دیں تو بھی میں مفہوم نہیں کروں گا۔ حکومت غیر مطلوب ہوتی تو سیدنا صدیق اکبر اور عمر فاروق رضی اللہ عنہما کبھی اختیار و اقتدار قبول نہ کرتے۔ ظاہر بات ہے ان حضرات نے محض حکمرانی کے شوق میں حکومت قبول نہیں کی تھی، ایک نظام کے قیام کے لیے اسے ضروری سمجھا تھا۔ ہم بھی وہی نظام قائم کرنا چاہتے ہیں، اس لیے ہمارے خیال میں جس طرح اسلامی نظام کا قیام ہم پر فرض ہے اسی طرح ہم اسلامی حکومت کے قیام کے لیے جدوجہد کو بھی فرض سمجھتے ہیں۔ ہم یہ بھی سمجھتے ہیں کہ جس طرح کا اسلامی معاشرہ ہم قائم کرنا چاہتے ہیں وہ محض اقتدار کے آتے ہی نہیں آجائے گا، اقتدار کے بعد بھی اس کام کے لیے ایک لمبے عرصے تک جدوجہد کی ضرورت ہوگی۔

سینے کے اندر محافظت کی ضرورت

حالات نے ہمیں کئی چیزیں پیش کر رکھے ہیں۔ یہ ایک کثیر جتنی جنگ ہے۔ یہ جنگ جیتنے کے لیے ہمیں اپنی پوری قوت سے میدان میں اتنا ہو گا، سارے وسائل سے کام لینا ہو گا اور اللہ کی نصرت اور توفیق مانگنی ہو گی۔ اس وقت پوری دنیا کو ایک گاؤں کما جا رہا ہے۔ ذراائع ابلاغ کے Explosion نے ہمیں نئی حقیقوں سے دو چار کر دیا ہے۔ میں لا اقوای میڈیا بجائے خود ہمارے سامنے بہت بڑا چیلنج ہے۔ انٹرنیٹ، عالمی ٹیلی ویژن نیٹ ورک، ڈش انٹرنا اور دوسرے ذراائع ابلاغ ایک غالب تندیب کی نمائندگی کر رہے ہیں۔ آپ اس غالب تندیب سے صرف نظر نہیں کر سکتے۔ آپ اپنے ملک کو ذراائع ابلاغ کے اس دور میں جزیرہ نہیں بنایا۔

سکتے۔ آپ جس نظریے کی نمائندگی کر رہے ہیں جب تک اس کو دنیا میں غالب نہیں کریں گے، اپنے مقاصد میں کامیاب نہیں ہو سکتے۔ جب تک آپ ساری دنیا اور پورے عالم انسانیت کو متاثر نہیں کریں گے اس وقت تک آپ اپنے ملک کے اندر بھی محفوظ نہیں۔ لہذا اسلامی معاشرہ قائم کرنے کے ساتھ ساتھ اس بات کی ضرورت ہے کہ اسلامی تمدن کو خارجی حملوں سے محفوظ کرنے کا انتظام بھی کر لیا جائے۔ یہ کام کسی مصنوعی عمل سے یا پاندیاں عاید کرنے سے نہیں ہو سکتا۔ یہ کام بھی صرف ہم ہی کر سکتے ہیں، کیوں کہ اس سوال کا جواب صرف اسلام کے پاس ہے۔ یہ کام لوگوں کے اندر اندر ہونی مزاحمت پیدا کرنے اور دعوت کے رجان کو فروغ دینے سے ہو گا۔ لوگوں کو اپنے عقیدے، تہذیب اور تمدن پر کامل یقین اور غیر متزلزل اعتماد پیدا ہو جائے، اس بات پر یقین آجائے کہ یہی ایک بھروسہ اور قابل رشک زندگی ہے۔ انہیں اس پر فخر و انبساط ہو کہ ان کی تہذیب اعلیٰ وارفہ ہے۔ برائی میں جتنی قوت پیدا ہو چکی ہے ضروری ہے خیر میں بھی اتنی قوت پیدا کر دی جائے۔ ہمارے ملک میں غالب تہذیب کے برے اثرات کو اچھالا جا رہا ہے، جرام کو عزت و توقیر دی جا رہی ہے، بے حیائی اور فحاشی کو پھیلایا جا رہا ہے اور اسے کاروبار کا درجہ دیا جا رہا ہے۔ لوگوں میں منشیات کا استعمال بڑی تیزی کے ساتھ پھیل رہا ہے اور یہ بھی ایک بڑی تجارت بن گئی ہے۔ ان سب لعنتوں سے بچانے کے لیے پاکستان کے ہمواں کے دلوں اور ذہنوں کے اندر محافظہ کھڑے کرنے کی ضرورت ہے۔ انہیں رسول اکرم صلی اللہ علیہ وسلم کی بعثت کا حقیقی مقصد بتانا ہے۔ یہ بتانا ہے کہ شریعت محمدی میں دین اور دنیا الگ الگ نہیں۔ نبی اکرم صلی اللہ علیہ وسلم نے دنیا کا دروازہ بھی دین کی چالی سے کھولا ہے۔ مسلمان زندگی گزارنے کا پورا سلیقه ہی دین سے سیکھتا ہے۔ دین ہی اسے بتاتا ہے کہ معاشرتی اور تمدنی

زندگی کا فروغ اور تحفظ کیسے ممکن ہے۔۔۔ دین ہی کو معلوم ہے کہ سیاسی معاملات طے کرنے کے اصول اور طریقے کیا ہیں۔۔۔؟ معاشری نظام کیا اور کیسا ہو۔۔۔؟ اس وقت پوری دنیا میں عدل و انصاف اور مساوات کا عدم وجود اس لیے ہے کہ دنیا اسلام سے نا آشنا ہے۔ اس نے دین اور دنیا کو جدا کر دیا ہے۔ دنیا اور دین کی یہ دوئی سلاطین کے دور کی پیغادار ہے۔ مغرب نے اسی کو اختیار کر لیا اور چرچ اور حکومت کو الگ الگ کر دیا۔۔۔ باطل تہذیب اسی اصول کو گلے لگائے ہوئے ہے۔ اسی کا نتیجہ یہ ہے کہ آزادی جمہور کے دعوے کے بر عکس انسان انسان کا غلام ہے۔ غیر اللہ کا طوق غلامی گلے میں ڈالے ہوئے ہے۔ ہم دور جاہلیت کی باقیات کو ختم کر دینا چاہتے ہیں۔ اس مقصد کے لیے ناگزیر ہے کہ انسان کا رشتہ بتان وہم و گماں سے کٹ کر صرف ایک اللہ سے جڑ جائے۔۔۔ دنیا کی محبتیں دل سے نکل جائیں اور اللہ کی محبت دل میں جم جائے۔ ہمیں اہل پاکستان کو اپنی تہذیب و تمدن سے محبت کا درس دینا ہو گا۔ یہ کام دلوں میں اللہ کی محبت کا گمراہی نقش جمانے بغیر ممکن نہیں۔ اللہ تعالیٰ نے فرمایا ہے۔۔۔ **وَالَّذِينَ آمَنُوا أَشَدُّ حُبًا**
لِلَّهِ يَقُولُ ۱۶۵ "تم میں سے جو لوگ ایمان لائے ہیں، وہ اللہ سے شدید ترین محبت کرتے ہیں۔" ہم سمجھتے ہیں عالمی جاہلیت کا موثر مقابلہ کرنے کے لیے اللہ سے شدید ترین محبت کی ضرورت ہے۔

زمانہ جاہلیت میں غرب اپنے آباؤ اجداد کے گن گاتے تھے، ان پر فخر کرتے تھے۔ منی میں ان کا میلہ لگتا تھا، جہاں ان کے شرعاً آتے اور بڑے فخر سے اپنے اپنے قبلے کے کارناموں اور تاریخ کا ذکر کرتے تھے۔ اس دور کے تمدن کو شکست دینے کے لیے اسلام نے نسلی تفاخر کے مقابلہ اللہ کی کبریائی بیان کرنے کا پھر سیدا کیا۔ **فَاذْكُرُوا اللَّهَ كَذِكْرِ كُمْ أَبَاءَ كُمْ أَوْ أَشَدَّ ذِكْرًا** ابن قرقہ ۱۴۵

تم جس طرح اپنے باب دادا کا ذکر کیا کرتے تھے اس سے زیادہ ذکر اللہ تعالیٰ کا کیا کرو۔۔۔ اور اسی سیاق و سبق میں فرمایا۔۔۔ ”اے ایمان والو! اللہ سے سب سے بڑھ کر محبت کرو۔“ حقیقت یہ ہے جب تک اللہ تعالیٰ اور حضور نبی کریم صلی اللہ علیہ وسلم کی محبت ساری دوسری محبتوں پر غالب نہ آجائے اور اللہ کے راستے میں جہاد کی محبت جب تک دوسری لذات دنیا پر غالب نہ آجائے، اس وقت تک وہ معاشرہ تعمیر نہیں ہو سکتا جو اسلام تعمیر کرنا چاہتا ہے۔ حضور نبی کریم صلی اللہ علیہ وسلم نے مکہ مکرہ کے ان ایام میں جب مسلمان سخت ظلم و تشدد کا شکار تھے، ایک امکلائی معاشرے کا جو تصور پیش کیا وہ خوبصورت اسلامی تمدن کا حسین ترین خاکہ ہے۔ حضرت خبابؓ حضورؐ کے پاس تشریف لائے تو آپؐ کعبے کی دیوار کے ساتھ ٹیک لگا کر بیٹھے تھے۔ حضرت خبابؓ نے شکایت بھرے لجھے میں کہا۔۔۔ ”ہم پر ظلم کی انتہا کی جا رہی ہے، آپ ہمارے لیے دعا نہیں کرتے!!“

حضورؐ نے ارشاد فرمایا۔۔۔ تم سے پہلے جو قویں گزری ہیں ان پر اس سے زیادہ تشدد کیا گیا ہے۔ یہاں تک کہ گڑھے کھود کر اس میں آگ کے الاور و شن کر کے انہیں اس میں جلا یا گیا اور آروں سے انہیں چیرا گیا، لیکن یہ تمام مظالم انہیں اللہ کے راستے سے نہیں ہٹا سکے۔ حضورؐ دراصل انہیں ذہنی طور پر اللہ کے راستے میں بڑی سے بڑی قربانی دینے کے لیے تیار فرمانا چاہتے تھے۔ ساتھ ہی حضورؐ نے انہیں خوش خبری بھی سنائی۔ آپؐ کا طریقہ بھی یعنی تھا کہ اپنے ماننے والوں کو ایک طرف قربانی کے لیے تیار کرتے تو دوسری طرف انہیں امید اور ولے سے بھی آشنا فرماتے تھے۔ کامیابی کا راستہ امید و ہیم سے کے بیچ سے گزرتا ہے۔ حضورؐ نے حضرت خبابؓ کو قربانیوں پر آمادہ کرنے کے بعد منزل سے ہمکناری کی خوش خبری بھی دی۔ انہوں نے فرمایا، ”میں وہ دن دیکھ رہا ہوں جب صنعت سے لے کر

حضرموت تک ایک عورت سونا اچھالی ہوئی جائے گی اور درندے کے علاوہ اسے کسی کا خوف نہیں ہو گا۔ یہ نبی کریم صلی اللہ علیہ وسلم کا کتنا خوب صورت و ثرثہ ہے۔ صنعا سے حضرموت تک ہزاروں میل کا راستہ ہے، جو سنسان جنگلوں اور صحراوں میں سے گزرتا ہے۔ پھر یہ دیکھیے کہ تھا عورت ہے جس کے پاس سونا بھی ہے، اسے جان، آبرو اور مال تینوں کے خطرات لاحق ہیں۔ نبی کریم صلی اللہ علیہ وسلم نے فرمایا۔۔۔۔۔ اسے کسی کا خوف نہیں ہو گا۔ یعنی ایک انسان دوسرے انسان کے لیے باعث خطر و شر نہیں رہے گا۔ یہی اسلامی معاشرے کا تصور ہے۔ جماعت اسلامی یہی معاشرہ دنیا میں قائم کرنا چاہتی ہے۔

ہمارا تصور آزادی

حضرور اکرم صلی اللہ علیہ وسلم نے اپنے مانے والوں کو حکم دیا، ایک دوسرے کے خلاف ساز شیں نہ کرو، بعض مت کرو، حسد نہ کرو اور آپس میں بھائی بھائی بن جاؤ۔ یہ جو اللہ کی بندگی اختیار کرنے کا حکم دیا یہ بھی اپنے اندر بے پناہ معنویت رکھتا ہے۔ اس کا مطلب یہ ہے کہ ایک اللہ کے آگے سرجھ کاؤ تو تمہیں کسی دوسرے کے در پر جب سائی کی ضرورت نہیں پڑے گی۔ انہوں نے محبت کی بنیاد پر اسلامی تمدن کی تکمیل فرمائی۔ اللہ سے محبت۔۔۔ والدین سے محبت۔۔۔ اولاد سے محبت۔۔۔ استاد سے محبت۔۔۔ اسی طرح آپ عام مسلمانوں کو آپس میں اخوت و محبت کے ساتھ رہنے کا حکم دیتے ہیں۔

اسلام میں آزادی کا تصور ہم گیر ہے جو عقیدہ توحید سے جزا ہوا ہے۔ یہ محض ایک ملک یا ایک قوم کے دوسرے ملک یا دوسری قوم پر غلبے کے خلاف ہی نہیں، بلکہ ایک فرد کے دوسرے فرد پر اور ایک گروہ کے دوسرے گروہ پر تسلط کے

بھی سخت خلاف ہے۔ حضور اس سلسلے میں کیا تصور رکھتے تھے، اس کا اندازہ کسری کے دربار میں ایک مکالے سے ہوتا ہے۔ کسری کے دربار میں ایک صحابی حضور بنی کریم صلی اللہ علیہ وسلم کا نامہ مبارک لے کر پہنچے تو کسری نے پوچھا۔۔۔۔۔ تم کیا مقصد لے کر نکلے ہو؟ صحابی نے بڑا بر محل اور خوبصورت جملہ کہا۔۔۔۔۔ ”هم بندوں کو بندوں کی بندگی سے نکال کر بندوں کے رب کی بندگی میں دینا چاہتے ہیں۔“ یہی معاشرہ جماعت اسلامی کے پیش نظر ہے۔ ہم پاکستان میں غیراللہ کے خوف سے آزاد معاشرہ چاہتے ہیں اللہ کے بندوں کا غیراللہ کے خوف سے آزاد ہو جانا ہی حقیقی توحید ہے۔ علامہ اقبال نے اس کو اپنے شعر میں بڑے خوبصورت پیرائے میں بیان کیا ہے۔

ہر کہ رمز لا الہ فمیدہ است
شک را در خوف مضر دیدہ است

پاکستان کے سارے مسائل کا حل اس بات میں ہے کہ یہاں بندے کو بندے کی غلامی سے نجات دلا دی جائے۔ ہم لا الہ الا اللہ کی بیاند پر ایک ایسا معاشرہ استوار کرنا چاہتے ہیں جو خوف غیراللہ سے یکسپاک ہو۔ اس طرح کے معاشرے کے قیام کے لیے جو مراعات اور سولتیں درکار ہیں وہ کسی حکومت کی قوت سے ہی ممکن ہیں۔ مگر ایک ایسی حکومت یہ کام کر سکتی ہے جس کے حاکم اور افراد بندے کا بندگی کا تصور نہ رکھتے ہوں۔ پاکستان کو ایسے اہل دل اور فقیروں کی حکومت کی ضرورت ہے جو نفس کے بندے نہ ہوں جو دلوں میں یہ خواہش نہ بسائے بیٹھے ہوں کہ اللہ کے بندے ہمارے بندے بن جائیں، ہماری بندگی کریں، ہمارے تابع ہوں، ہم سے خوف زدہ ہوں، ہمارا ان پر رعب ہو، بلکہ ان کی کوشش یہ ہو کہ ملک کے تمام باشندے غیراللہ کی غلامی سے نجات حاصل کر کے بھائی بھائی بن جائیں۔

اسلامی اخوت کا چلن عام ہو گا تو اس کی خوبی سے معاشرے کے ہر فرد کے قلب و ذہن معطر ہوں گے۔ علامہ اقبال مرحوم نے بڑے خوبصورت انداز میں اسلامی تمدن کا یہ پہلو نمایاں کیا ہے۔

کس نہ باشد در جہاں محتاجِ کس
نکتہ شرعِ مبین این است و بس
دنیا میں ایک آدمی دوسرے آدمی کا غلام نہ ہو، یہی شرعِ مبین کا اصل مقصد
اور اصل نکتہ ہے۔

غیر اللہ کے خوف سے انسان کی آزادی کی جتنی ضرورت آج ہے پہلے کبھی نہ تھی۔ یہ دنیا کے دوسرے سارے تقاضوں سے بڑھ کر ہے۔ اگرچہ روٹی بنیادی ضرورت ہے لیکن روٹی کا مسئلہ اسی وقت پیدا ہوتا ہے جب انسانوں میں انسانیت کا رشتہ ختم اور آقا و غلام کا تعلق قائم ہو جاتا ہے یا روٹی کے علاوہ انسان معیار کے نام پر دوسری ضرورتوں کا غلام بن جاتا ہے۔ معیار زندگی بھی ایک بت ہے۔ بھوک مٹانے کے لیے ہم جو کھاتے ہیں وہ تو بنیادی ضرورت ہے، لیکن معیار زندگی ہماری ضرورت نہیں۔ ہم سمجھتے ہیں معیار کی دوڑنے ہی انسان کو کرپش اور لوٹ مار کی راہ بھائی اور سود کے ذریعے انسانوں کا لبوچونے کی ترغیب دی۔ پاکستانی معاشرے میں ہر شخص کی بنیادی ضروریات پوری کرنے کے بعد حکومت کا یہ فرض ہے کہ وہ پر تصنیع زندگی کی نمائش اور جھوٹے معیار کے حصول کی کوششوں پر پابندی عالیہ کر دے۔ اس وقت ہمارے معاشرے میں جو بے یقینی ہے، جو پریشانی ہے، اس کا واحد علاج خوف غیر اللہ سے آزادی ہے۔ انسان کا جسم اور ذہن ہر کسی کے خوف و خطر سے آزاد ہو... وہ اپنی مرضی کا مالک ہو... وہ ایک اللہ کا بندہ ہو... اور وہ اسی ضابطے اور قاعدے کے مطابق زندگی گزارے جو اللہ نے مقرر کیا ہے... وہ اپنے

فرائض پورے کرے اور لوگوں کے حقوق کا خیال رکھے... اس کے باوجود اسے یہ خوف نہ ہو کہ اس کی گرفت ہو گی، کوئی اس کو اپنی بندگی پر مجبور کرے گا اور اس کے ضمیر کے خلاف کام اس سے لے گا۔ ایسا ہو جائے تو دنیا انسان کے لیے جنت کی مثال ہو سکتی ہے۔

جماعتِ اسلامی جس معاشرے کا قیام چاہتی ہے وہ اس وقت تک وجود میں نہیں آسکتا، نہ قائم رہ سکتا ہے جب تک اس میں عدل نہ ہو۔ عدل وہ جو اللہ اور اس کے رسول نے کیا، عدل وہ جو قرآن کی تعلیمات اور حضور اکرم صلی اللہ علیہ وسلم کی لائی ہوئی شریعت کے مطابق ہو۔ صرف اللہ تعالیٰ کا دیا ہوا دین، ہی عدل اور انصاف کی بہترین صفائت دیتا ہے، اس لیے کہ یہ دین فطرت ہے جس میں عورتوں کے حقوق کا بھی لحاظ ہے اور مردوں کے حقوق کا بھی پاس ہے۔ یہ کمزوروں کو مکروہ نہیں کرتا، طاقت دیتا ہے۔ یہ خالق کا دیا ہوا قانون ہے جو مخلوق کی ساری مصلحتوں کو سامنے رکھ کر عطا کیا گیا ہے۔ جس طرح ہمارا اللہ اور اس کے نبی پر ایمان کامل ہے، اسی طرح ہم اسلام کی تمام صداقتوں کی تصدیق کرتے ہیں۔ ہمارے مرد و خواتین اس بات پر مطمئن ہیں اور یقین کامل رکھتے ہیں کہ اللہ اور اس کے نبی نے جو کچھ کماج کہا اور اللہ نے جو قانون اور اصول ہماری زندگی کے لیے دیے، وہی درست اور حق ہیں، بلکہ حق صرف ان ہی میں ہے۔ ان ہی میں ہماری نجات و فلاح مضمعر ہے اور ان ہی میں تمام انسانوں کی خیر ہے۔ اسلام کا نظام عدل مردوں کے خلاف ہے نہ عورتوں کے خلاف۔۔۔۔۔ نہ ہی اس میں کسی صفت کے لیے خصوصی رعایت یا جھکاؤ ہے۔ یہ دین فطرت ہے جو ہر ایک کے لیے غیر امتیازی دائرہ کار کا تعین کرتا ہے۔ خریدنے والا ہو یا بیخنے والا، آجر ہو یا اجیر، سب کا دائرہ عمل مقرر کر دیا گیا ہے۔ ہر ایک کے لیے انصاف کی صفائت موجود ہے۔ حلال کو

حرام سے محیر کر دیا گیا ہے، بیع و شراء کی حدود و قیود قائم کر دی گئی ہیں، امیر و غیرہ اور بادشاہ و فقیر سب کے لیے ایک ہی قانون ہے۔ لہذا ہم اس بات پر پختہ یقین رکھتے ہیں کہ صرف اسلام کے اصول و قوانین کے مطابق ہی ہم عادلانہ زندگی بسر کر سکتے ہیں۔

عدالتی نظام کی اصلاح

اب رہی یہ بات کہ اس کا فیصلہ کون کرے گا کہ یہ عدل ہے یا نا انصافی؟ کون سی چیز اسلام کے مطابق ہے اور کون سی نہیں.....؟ تو ظاہر ہے عدیلہ کو قرآن و سنت کے معیار کے مطابق اس کا فیصلہ کرنا ہو گا۔ عدیلہ وہ کسوٹی ہے جس پر یہ پرکھا جائے گا کہ فلاں کام قرآن و سنت کی روشنی میں درست ہوا ہے یا نہیں۔ لہذا اپنے تو یہ ضروری ہے کہ عدالت اور رجح قرآن و سنت کے معیار پر پورے اترتے ہوں اور قانون بھی اسلامی ہو۔۔۔۔۔ مسلمان منصف اور اسلامی قوانین کے بہم ہونے سے ہی کوئی عدالت اسلامی کھلا سکتی ہے۔ اسلامی عدالت لگے گی تو کوئی صدر، وزیر اعظم، گورنر یا کمانڈر انچیف اس میں حاضری سے مستثنی نہ ہو گا، کوئی شخص انصاف کے انتظار میں بوڑھا نہیں ہو گا۔ ہم سمجھتے ہیں جس دن اسلام کا نظام عدل قائم ہو گیا، رحمت کی گھٹائیں بخبر اور خشک زمین کو جل تحل کرو دیں گی۔

اسلام کا نظام عدل خیر میں تعاون کے اصول پر قائم ہے، یعنی تعاون و حمایت صرف تقوے کی بنیاد پر ہو گا گناہ کی حمایت نہیں کی جائے گی۔۔۔ کہا گیا ہے کہ

وَتَعَاوَنُوا عَلَى الْبِرِّ وَالْتَّقْوَىٰ وَلَا تَعَاوَنُوا عَلَى الْإِثْمِ وَالْمُنْوَاطِ

(یہکی اور پرہیز گاری کے کاموں میں ایک دوسرے کے ساتھ تعاون کرو اور گناہ و ظلم میں ایک دوسرے کی مدد نہ کرو۔)

یہ اسلام ہی ہے جو ایسے عدل کی مثال پیش کرتا ہے کہ خلاف عدل باپ بیٹے کا اور بیٹا باپ کا ساتھ دینے کا نہ صرف پابند نہیں رہتا، بلکہ اسلام کہتا ہے ایسے میں اپنے قریبی عزیز کے خلاف حق کا ساتھ دو۔ ہمیں کہا گیا ہے کہ عدل کرو، خواہ اس کی زد میں آپ کی اپنی جان آتی ہے یا مال باپ آتے ہیں۔ اسلامی نظام عدل کی ایک مابہ الاتقیاز خصوصیت اس کا بے مثال نظام شہادت ہے۔ گواہ کی ذمے داری بحث کی طرح اہم ہے۔ اسلام میں گواہ بھی انصاف کے نظام کا باقاعدہ حصہ ہے۔ اسلام میں گواہی کے سلسلے میں ذاتی پسند و ناپسند کا کوئی تصور نہیں۔ گواہی بہر حال دینی پڑے گی اور گواہی ہر حال میں بچی ہوگی۔ گواہ سے کہا گیا ہے کہ اللہ کے لیے گواہی دو وہ گواہی نہ تو چھپائے اور نہ حق کے خلاف گواہ بنے، نہ اپنے پرائے کالماظ کرے۔

يَا إِيَّاهَا النَّبِيْنَ أَمْنُوا كُوْنُوا قَوْمِيْنَ بِالْقُسْطِ شُهَدَاءَ لِلَّهِ وَلَوْ عَلَى اَنْفُسِكُمْ اُولُو الْوَالِدَيْنِ وَلَا قُرْبَيْنَ (النساء۔ ۱۳۵)

(اے لوگو! جو ایمان لائے ہو انصاف کے علم بردار اور خداوسطے کے گواہ بنو، اگرچہ تمہارے انصاف اور تمہاری گواہی کی زد خود تمہاری اپنی ذات پر یا تمہارے والدین اور رشتہ داروں پر ہی کیوں نہ پڑتی ہو۔) دوسرے مقام پر کہا گیا۔

يَا إِيَّاهَا النَّبِيْنَ أَمْنُوا كُوْنُوا قَوْمِيْنَ لِلَّهِ شُهَدَاءَ بِالْقُسْطِ وَلَا يَجِرْ مَنْكُمْ شَنَانَ قَوْمٍ عَلَى اَلْعَدِلِوَطِ اِعْدِلُوا هُوَ أَقْرُبُ لِلتَّقْوَى (ما مہدہ۔ ۸)

(اے لوگو! جو ایمان لائے ہو اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کرو کہ انصاف سے پھر جاؤ۔ عدل کرو، یہ خدا ترسی سے زیادہ قریب ہے۔)

حضور نے اس کی تشریح میں یہ فرمایا کہ میرے رب نے مجھے نوباتوں کا حکم دیا ہے۔ پہلی بات ظاہر و پوشیدہ ہر حال میں اللہ تعالیٰ کی خشیت، دوسری بات کلمة العدل یعنی عدل کرنا، چاہے میں کسی سے محبت کروں چاہے کسی سے محبت نہ کروں... میں غصے کی حالت میں بھی اور خوشی کی حالت میں بھی عدل کی بات کروں۔ ذرا تصور کیجئے اس نظام عدل کا جس میں کما جائے کہ غصے کی شدت میں بھی انصاف کے تقاضے پورے کیے جائیں۔ کسی سے انتقام لینا کسی منصف کے لیے جائز نہ ہو اور اللہ تعالیٰ کو حاضر و ناظر جان کر اس سے ڈرتے رہنا ہر فیصلے کی بنیاد ہو تو موجودہ غیر منصفانہ نظام کیسے باقی رہ سکتا ہے۔؟ ہم جانتے ہیں کہ عدل اسی وقت قائم ہو گا جب اقتدار کا مقصد قرآن حکیم کے حکم کا فناہ ہو اور اقتدار کی حفاظت کے لیے قرآن ہو۔ ایسی حکومت ہی لوگوں کو مطمئن کر سکتی ہے جو یقین دلا سکے کہ ان کے ساتھ اللہ کے قانون کی روشنی میں عدل ہو رہا ہے۔ اللہ تعالیٰ فرماتا ہے کہ اس نے ساری کائنات کو عدل کے ساتھ کھڑا کیا ہے۔ اس کا نشریعی نظام بھی عدل کے ساتھ ہی قائم رہ سکتا ہے۔ اسی لیے ہم کہتے ہیں کہ دنیا میں صرف اسلام کا نظام ہی عدل و انصاف کی میزان سے ہم آہنگ ہے۔ صرف وہی قانون انصاف کی ضمانت بن سکتا ہے جو کائنات کے اصول و ضوابط سے ہم آہنگ ہو۔ ہم چاہتے ہیں کہ اسلامی معاشرے کے قیام میں سب لوگ ایک دوسرے کے ساتھ تعاون کریں، یہ محبت کا معاشرہ ہو۔ وہ معاشرہ جس کے بارے میں حضور نبی کریم ﷺ نے فیصلہ صادر فرمایا ہے۔—مَنْ لَمْ يُؤْتُ كَبِيرًا وَلَمْ يَرْحُمْ صَفِيرًا فَأُنْيَسَ مِنَا— معاشرے میں یہ قتل و غارت، بد امنی اور فساد اسی لیے تو ہے ہمارا نظام بڑوں کے احترام اور چھوٹوں پر شفقت کے بجائے مغربی اصول و قوانین کے مطابق چلایا جا رہا ہے۔ جماعت اسلامی وہ معاشرہ بربا کرنا چاہتی ہے جس میں ہر شری کو اطمینان ہو کر

اسے مکمل آزادی ہے۔ یہاں تک کہ غیر مسلم بھی اسلامی قوانین پر مطمئن اور مسرور ہوں۔ انہیں بھی دل کی گھرائیوں سے یقین ہو جائے کہ مسلمانوں کے ہاں اللہ کا قانون نافذ ہے جس میں کسی کے ساتھ ظلم و زیادتی نہیں ہوگی اور وہ غیر مسلم ہونے کے باوجود ظلم و زیادتی سے محفوظ و مامون رہیں گے۔ جب تک کوئی مسلم یا غیر مسلم شری اسلامی معاشرے کا غدار نہ ہو اور پر امن طریقے سے رہنا چاہتا ہو، اس کی جان و مال اور عزت و آبرو محفوظ رہے گی۔ اگر کوئی غیر مسلم اسلامی معاشرے میں اپنے فرائض ادا کرتا ہے تو اس کے تمام حقوق محفوظ ہیں۔

علم۔۔۔ اسلامی معاشرے کی اہم بنیاد

جماعت اسلامی کے خیال میں علم مسلمان ہونے کے لیے بنیادی ضرورت ہے۔ صحیح اسلامی معاشرہ علم کے بغیر وجود میں نہیں آسکتا۔ قرآن کریم کا آغاز ہی اقراء سے ہوا ہے۔ اقراء..... یعنی پڑھنے کا حکم دینے کے بعد اللہ نے اپنے احسان عظیم کا ذکر کرتے ہوئے فرمایا۔۔۔ *الَّذِي عَلِمَ بِالْقُلْمَ*۔ یعنی وہ قلم کے ذریعے تعلیم دیتا ہے۔ اس لیے ہم سمجھتے ہیں ایک کامیاب اسلامی معاشرے کے لیے ملک میں سو فیصد خواندگی ضروری ہے۔ علم حاصل کرنا ہر فرد کا بنیادی حق ہے۔ ہم تحصیل علم کے سلسلے میں مردوں کے درمیان امتیاز کو درست نہیں سمجھتے۔ تاہم خواتین کو ہم وہ علم دینا چاہتے ہیں جو اسلامی معاشرے میں ان کو مفید شری بنا نے کے ساتھ ساتھ ان کے دائرہ عمل کے لیے بھی مفید ہو۔ وہ ملک کی ساتھ ساتھ اپنی ذات، خاندان اور بچوں کے لیے بھی مفید ثابت ہو سکیں۔ ہم خواتین اور مردوں کے لیے الگ الگ تعلیمی اداروں کے قیام کو بھی ضروری سمجھتے ہیں، تاکہ مخلوط تعلیم کی وجہ سے جو کوئی خواتین تعلیم حاصل کرنے سے محروم رہ جاتی ہیں، تعلیم حاصل نہیں۔

نظام معيشت کی اصلاح

تعلیم کی طرح ہم معاشری نظام میں بھی امیر و غریب کے مابین ناالنصافی ختم کرنا چاہتے ہیں۔ قومی خزانے پر پہلا حق غریب اور مستحق کا ہے۔ ہمارے ملک کے اندر ظلم یہ ہے کہ قومی خزانے کو مراعات یافتہ طبقے کے مفادوں کے لیے مختص کر دیا گیا ہے۔ اس ملک کے نظام کی خرابی کا اندازہ اس حقیقت سے لگایا جاسکتا ہے کہ صدر اور وزیر اعظم کے دو گھروں کا بحث ۲۰ کروڑ میں اکروڑ ہے جبکہ ست لاکھ آبادی کے شہر لاہور کا بحث ۱۲۰ کروڑ۔ اس سے واضح ہوتا ہے کہ طرح حکمران طبقہ اور اعلیٰ افسران ملک کا خزانہ لوٹ کر کھا جاتے ہیں۔ اس کی وجہ سے غریبوں کے لیے کچھ نہیں پچتا۔ مراعات یافتہ لوگ ملکی دولت لوٹ کر امریکہ اور سو ٹکر زینڈ کے بنکوں میں جمع کر رہے ہیں۔ ان کے غیر ملکی سرپرست یونیورسٹیوں ملک لوٹ مار کی بدولت کمزور اقوام کو معاشری جکڑنے کی گرفت میں رکھتے ہیں۔ آج تک قومی خزانہ لوٹنے والے کسی شخص سے لوٹ کامال برآمد نہیں ہو سکا۔ استعمار کا مقصد یہ ہے کہ اس ملک کو لوٹا جائے اور اس میں ان کی تہذیب کو پروان چڑھایا جائے، اس مقصد کو ہمارے حکمران پورا کر رہے ہیں۔ ہم سمجھتے ہیں عدل کا تقاضا یہ ہے کہ مراعات یافتہ طبقے سے ناجائز لوٹی ہوئی دولت واپس لے کر ان غریبوں میں تقسیم کی جائے جو اس کے مستحق ہیں۔ یہاں حالت یہ ہے کہ ایک فرد کے پاس اتنے پیسے نہیں ہوتے کہ وہ اپنے مرتبے ہوئے بچے کا علاج کر لے۔ اسے اتنا حق بھی نہیں کہ اس مقصد کے لیے ملکی خزانے سے پانچ سو روپے حاصل کر سکے، لیکن جس کے پاس پہلے ہی کروڑوں روپے ہیں وہ اپنے علاج کے لیے امریکہ اور برطانیہ جانے کے لیے سرکاری خزانے سے مزید لاکھوں روپے حاصل کر سکتا ہے اور اس کا غیر ممالک میں علاج بھی آسانی سے ہو جاتا ہے۔ جو مستحق ہے اس کی کہیں شکوائی نہیں، وہ پاکستانی

ہسپتاں میں بھی دھکے کھاتا ہے، وہ رقم بھی خرچ کرے گا لیکن اس کا مناسب علاج نہیں ہو گا۔ ہمارے معاشرے میں یہ ظلم قدم قدم پر موجود ہے، ہم ظلم کا یہ نظام ختم کرنا چاہتے ہیں۔

انصاف کا تقاضا یہ ہے کہ جو محروم ہیں پہلے ان کے حقوق ادا کیے جائیں، جو فاقہ سے ہیں پہلے انہیں کھانا ملے، جو بے گھر ہیں پہلے انہیں گھر ملیں، جو کچی آبادیاں ہیں پہلے ان کی ضروریات پوزی کی جائیں۔ اس وقت حالت یہ ہے کہ قوی خزانے سے فیشن ابیل طبقے پر تو ان کے استحقاق سے زیادہ خرچ ہو رہا ہے، مگر کمزور اور غریب لوگ ترس رہے ہیں۔ مراعات یافت طبقے بلدیات اور دوسرے اداروں کے سارے فنڈز کھینچ لیتے ہیں، مگر غریبوں کی بستیاں اندھیروں میں ڈوبی رہتی ہیں۔ انہیں پینے کا صاف پانی تک نہیں ملتا۔ ٹھیک ہے امیروں کے لیے بھی سڑیٹ لائٹ ضروری ہے، پختہ سڑکیں اور سینی ٹیشن بھی ضروری ہے، مگر دیہات میں کم از کم لوگوں کو پینے کا صاف پانی تو ملے، وہاں کچی سڑکیں تو ہوں، بجلی، پانی اور ٹیلی فون ہو۔ میں حال ہی میں قبائلی علاقوں کا دورہ کر کے آیا ہوں، وہاں ایسے مقالمات بھی ہیں جہاں خواتین میلوں دور سے پانی بھر کر پہاڑوں پر چڑھتی اور گھنٹوں پیدل چل کر گھر آتی ہیں۔ ہمارے قبائلی علاقوں میں یہ صورت حال بھی ہے کہ لوگ بارش کا پانی جمع کر کے پیتے ہیں، یہی پانی ان کے موئیش بھی پیتے ہیں۔ ہمارے دیہات میں غریب کسان بھیں چوری کے ڈر سے اپنی چارپائی کے ساتھ باندھ کر سوتا ہے، کیونکہ گاؤں کے وڈیرے اور غنڈے اس کے پاس بھیں بھی نہیں دیکھ سکتے۔ ہمارا غریب مزدور چوری کے ڈر سے یوں کا زیور اپنی چارپائی کے پالیوں تلے رکھ کر سوتا ہے۔ غریبوں کی بھوپیٹوں کے لیے عزت و عفت کا تحفظ بھی اہم مسئلہ ہے۔ یہ وہ معاشرہ ہے جہاں بھوک اور منگائی کے عذاب کے ساتھ ساتھ کسی کی

عزت و آبرو اور جان و مال بھی محفوظ نہیں۔ ہمارا نوے فیصلہ غریب طبقہ محتاجی اور خوف کی زندگی گزارتا ہے۔ وہ اپنی مرضی کے مطابق رائے اور ووٹ بھی نہیں دے سکتا۔ ہم نے کمزور لوگوں پر زبردست طبقے کے خوف کا خود مشاہدہ کیا ہے۔ ہم ان کے پاس ممبر سازی کے لیے جاتے ہیں تو بہت سے لوگ گاؤں کے وڈیرے کے خوف سے ہمارے فارم پر دستخط نہیں کرتے۔ لاہور کے مضائقات میں ایک جگہ بستی کے غریبوں نے صاف کہہ دیا کہ ہمیں جماعت اسلامی میں شامل ہونا تو پسند ہے، لیکن ہم مجبور ہیں، اگر چودھری آپ کے ساتھ شامل ہو گا تو ہم بھی شامل ہوں گے، ورنہ ہم آپ کا ساتھ نہیں دے سکتے۔ ایسے لوگ ہر علاقے میں موجود ہیں جو جماعت اسلامی سے محبت کرتے ہیں لیکن علاقے کے خان، چودھری، وڈیرے اور سردار کے خوف کی وجہ سے اپنی مرضی کے مطابق فیصلہ کرنے کا اختیار نہیں رکھتے۔ یہ خوف ہے جو امن و انصاف کی راہ میں حائل ہے۔ یہ خوف کا معاشرہ ہے، ہم اس خوف سے معاشرے کو آزاد کرنا چاہتے ہیں۔

حکومت کا مطلب ہے خدمت

آج لوگوں کے لیے اقتدار پر کشش چیز ہے۔ اس لیے کہ یہ مال و دولت لوٹنے اور لوگوں کو غلام بنانے کا ہتھیار ہے۔ کرسی چاہے ایک پٹواری کی ہی کیوں نہ ہو، لوگ بڑی سے بڑی قیمت ادا کر کے حاصل کرنا چاہتے ہیں۔ ہمارے پیش نظر یہ ہے کہ ایسی طرح کا نظام لا کیں جس میں خود غرض اور مادہ پرستوں کے لیے اقتدار اور کرسی میں کوئی کشش نہ رہے۔ وہاں کسی کو حق سے زیادہ کچھ بھی نہیں ملے گا۔ عدل و انصاف ہو گا۔ کوئی یہ نہ سمجھے گا کہ وہ اسمبلی کا ممبر ہے اس لیے اسے خصوصی حیثیت ملے گی یا وہ مال بنائے گا۔ ہر فرد صرف بے لوث خدمت کے جذبے سے

آگے آکر کام کر سکے گا۔ آج صدر، وزیر اعظم، وزراء، کمشن اور ڈپی کمشنروں نے اپنے لیے الگ الگ محلات قائم کر رکھے ہیں، جرنیلوں نے اپنے لیے الگ اور اعلیٰ معیار زندگی بنارکھا ہے۔ اس معیار کو بدلتا ہو گا۔ ہم حکام اور افسروں کو عوام کے خادم بنا میں گے۔ وہ محلات کو مسکن نہ بنا سکیں گے۔ ہمارے ملک میں ایک لاکھ سے زیادہ باور دی فوجی جوان افسروں کی خدمت میں لگے ہوئے ہیں۔ وہ ان کے باغوں میں کام کرتے، جوتے پاش کرتے اور کپڑے استری کرتے رہتے ہیں۔ یہ بہت افسوس ناک بات ہے کہ جن لوگوں کو جہاد کے لیے بھرتی کیا جاتا ہے وہ فوجی افسروں کے بچوں کی خدمت کے لیے مخصوص ہو جائیں۔ یہ غلامی کے دور کی روایات ہیں۔ سول اور فوجی یوروکریسی سے ان روایات کو ختم کیے بغیر وہ حقیقی تبدیلی نہیں آسکتی جو جماعتِ اسلامی لانا چاہتی ہے۔

انگریزی دور میں جو فاصلہ افسروں کے شری کے بیچ میں رکھا گیا تھا وہ آج بھی قائم ہے۔ اعلیٰ افسروں کی درخواست لے کر آنے والوں کو اپنا غلام سمجھتے ہیں۔ یہ دلچسپ مگر تلخ حقیقت ہے کہ ڈپی کمشنر کی مرپر آج بھی انگریزی میں تو صرف ڈپی کمشنر ثابت ہوتا ہے، مگر اردو میں ”ڈپی کمشنر صاحب بہادر“ لکھا ہوتا ہے۔ یہ ”صاحب بہادری“ بھی انگریزی دور کی یاد گار ہے۔ دور غلامی کی اس منحوس روایت کو ختم کیے بغیر اخوت اور محبت کی بنیاد پر وہ معاشرہ کس طرح قائم ہو سکتا ہے جسے ہم لانا چاہتے ہیں۔ ہمارا افسر تفوق کی اس بلندی پر نہیں ہو گا۔ اسلامی نظام میں حکومت، علاقے، رنگ و نسل اور دولت و ثروت کی بنیاد پر قائم تمیز کو ختم کیا جائے گا۔ غریب کو عزت و توقیر ملے گی اور اس سے محبت کی جائے گی۔ مسکین اور کمزور کی عزت و توقیر ہو گی۔ حضرت ابو بکر صدیقؓ نے خلیفہ بننے کے بعد جو پہلی تقریر کی وہ بڑی پر معنی ہے۔ انہوں نے کہا۔۔۔۔۔ تم میں جو کمزور ہے وہ میری نظر میں سب

سے زیادہ قوی ہے جب تک کہ میں اس کو اس کا حق نہ دلا دوں اور تم میں جو قوی ہے وہ میری نظروں میں سب سے کمزور ہے جب تک میں اس سے کمزور کا حق نہ لے دوں۔۔۔۔۔ یہ جملہ ظاہر کرتا ہے کہ اسلامی معاشرے میں کمزور کا حق دلانا حاکم کا پہلا فرض ہے۔ حکمران کو حق دار کی حق رسمی کا اتنا احساس ہو کہ مظلوم اس کے پاس آئے تو اس پر مظلوم کا رب طاری ہو جائے کہ میں نے اسے حق دلانا ہے..... مگر کوئی طاقت ور شخص اسے مرعوب نہ کر سکے، ورنہ وہ اس کا دامن اور گریبان تھام کر کمزور کا حق کیسے دلایا گے۔ خلیفہ اولؑ کا یہ بہت ہی خوبصورت جملہ ہے جس کے حقیقی معنی میں لوگ نہیں جھانکتے۔ یہ تو کسی حکمران کی غیرت کو چیلنج کرنا ہے اگر کوئی مجرم کھلا پھر رہا ہو اور مظلوم کو انصاف نہ کسی تھانے پکھری سے ملنے نہ حاکم کے ہاں شنوائی ہو۔ ہم سمجھتے ہیں یہ ترتیب جو اسلام قائم کرنا چاہتا ہے آج کے پاکستانی معاشرے میں الٹ چکی ہے۔ آج کمزور کا حق دلانے کی حکمران میں کوئی طاقت نہیں، بلکہ اس کا قانون بھی طاقت کے سامنے جھکا ہوا ہے۔ جب تک ہمارے حکمران اس بات کو پلے نہ باندھ لیں کہ ہمارے علاقے میں اگر کوئی انصاف کے ضابطے کو توڑے گا، کسی پر دست درازی کرے گا، نظام عدل میں مداخلت کرے گا تو وہ مجرم قرار پائے گا اور اس کو بہر حال قرار واقعی سزا دی جائے گی، خواہ وہ کتنا ہی بڑا افریقا یا سیاستدان یا حکمران ہی کیوں نہ ہو۔ اس کے بغیر اس طرح کامعاشرہ وجود میں نہیں آسکتا جسے ہم قائم کرنا چاہتے ہیں۔

اقتصادی ترقی کیسے ممکن ہے؟

پاکستان کا مضبوط ترین دفاع ہمارے ملک کی جغرافیائی اور نظریاتی سرحدوں کی حفاظت کے لیے ضروری ہے۔ ہمیں حکم دیا گیا ہے کہ دشمنوں کے مقابلے میں

قوت جمع کی جائے، مگر یہ قوت محض اسلحہ جمع کرنے سے حاصل نہیں ہوتی، بلکہ ہمارے دور میں اقتصاد بھی ایک قوت ہے۔ ہمارے ملک کی درآمدات کیا ہیں؟ پیداوار کتنی ہے؟ ہمارے مال کی دنیا کی منڈیوں میں کتنی مانگ ہے؟ معاشرے کے ہر فرد کو کیسے ملک کی ترقی کے کاموں میں استعمال کیا جا سکتا ہے؟ صنعتی ترقی کے امکانات کیا ہیں؟ لوث مار اور کرپشن کیسے ختم ہو گی؟ ہمارے دفاع کا بہت سا تعلق ان سوالات سے بھی ہے، مگر ان سوالوں کے صحیح جواب وہی حکومت دے سکتی ہے جو دیانتدار اور امانت دار لوگوں کے پاس ہو۔ ہم سمجھتے ہیں جب ہم ایک دوسرے سے تعاون کریں گے، محبت کا معاشرہ وجود میں آئے گا تو زراعت، سائنس اور نیکنالوجی میں بھی ترقی ہو گی۔ زراعت اور صنعت کو فروغ اسی وقت مل سکتا ہے کہ جب حکومت ان صنعتوں کے کارکنوں سے انصاف کرے..... لیکن جہاں حکمران اپنے کارخانوں اور فیکٹریوں پر تو ملک کا خزانہ لثا رہے ہوں، لیکن قوم اور عوام سے انہیں کوئی غرض نہ ہو اور جہاں حکومت کی مدد سے صنعتی سلطنتیں قائم کی جائیں اور تمام مراعات کا مستحق ان ہی سمجھا جائے، وہاں اصل صنعت کا رمیاوس ہو جاتے ہیں۔ موجودہ نظام میں صنعتی اور زرعی میدان میں صرف بڑی چھپلیوں کو زندہ رہنے کا حق ہے۔ ہم اس نظام کو بدلا ناچاہتے ہیں۔ حکومت کی طرف سے حقیقی صنعت کاروں کی سرپرستی ہو گی تو کام آگے بڑھے گا۔ حکومت اور افسرشاہی کی لوث مار ختم ہو گی تو ملک کی خوش حالی لوث آئے گی۔ ہمارے وزیر غلط کام کی سرپرستی نہیں کریں گے تو غلط کام کی حوصلہ شکنی ہو گی۔ صرف ان سرگرمیوں کی سرپرستی اور حوصلہ افزاں ہو گی جو با مقصد اور انسانیت کے لیے مفید ہوں گی۔ ہم سمجھتے ہیں اس طرح کا ایک ترقی یافتہ معاشرہ پاکستان میں قائم کیا جا سکتا ہے جس میں بھوک، نا انصافی اور عدم اطمینان کو ختم کر دیا جائے۔ محنت اور دیانت سے کام کیا جائے تو

دوسروں کے سامنے جھولیاں پھیلانے کے بجائے انشاء اللہ پاکستان دوسروں کو امداد دینے کے قابل ہو جائے گا۔

جماعتِ اسلامی کے کارکن کیا کریں؟

ہمارے لیے حوصلہ افراد امر یہ ہے کہ لوگ اس بات کو سمجھ چکے ہیں کہ معاشرے سے کرپشن کا خاتمہ، صاف و شفاف احتساب، عادلانہ نظام، لوث کھوسٹ کی دولت کی واپسی، اقتصادی ترقی اور غریبوں کی اشک شوئی کا کام جماعتِ اسلامی ہی کر سکتی ہے۔ لوگوں میں بڑے پیمانے پر یہ شعور پیدا ہوا ہے اور یہ شعور ہمارے لیے بہت بڑا اثاثہ ہے۔ ہمیں اس شعور کو معاشرے کے ہر گھر اور ہر فرد تک پہنچانا ہے۔ جماعتِ اسلامی کے کارکن کو اس یقین کامل سے مسلح ہونا چاہیے کہ انشاء اللہ اس کی جدوجہد سے اللہ کا دین غالب ہو گا۔ اس کی محنت کا صلہ اسے اللہ کی رضا کی صورت میں ملے گا۔ یہی وہ نصب العین ہے جو ہمیں ہر دم متحرک رکھتا ہے، ہمیں چیزیں سے بیٹھنے نہیں دیتا۔ اسی لیے ہم ہر در پر دستک دیتے ہیں۔ شوق اور جذبے کے بغیر اعلیٰ مقاصد حاصل نہیں ہو سکتے۔ جب تک ہمیں اپنے مقصد سے عشق نہیں ہو گا، ہم اپنی جدوجہد کا ثمر نہیں پاسکتے۔

ہمیں لوگوں تک اسلام کی دعوت پہنچانی ہے۔ دنیا بھر میں اسلام کی جو سخن شدہ تصویر دکھائی جا رہی ہے ہم سمجھتے ہیں وقت آگیا ہے کہ نہ صرف پاکستان کے عوام کو بلکہ پوری انسانیت کو بتا دیا جائے کہ حقیقی اسلام کیا ہے۔ خصوصاً اسلام کا جو تصور غیر مسلموں کو دیا گیا ہے کہ ملا کے ہاتھ میں اقتدار آگیا تو زندگی سے سرت و شادمانی ختم ہو جائے گی، اس لیے کہ ملا نگ نظر ہے، اس کے ہاتھ میں تلوار اور بندوق ہے۔ ملا دنیا بھر کو خون خوار نظروں سے دیکھنا ضروری سمجھتا ہے۔ وہ

چھوٹی چھوٹی غلطیوں پر طیش میں آ جاتا ہے، اس میں برواشت نہیں، حوصلہ نہیں... وہ اختلاف کرنے والے کو کھانے کے لیے دوڑتا ہے وغیرہ وغیرہ۔۔۔ ہمیں یہ تصور درست کرنا ہو گا۔ ہمیں یہ بتانا ہے کہ اسلام تو انسانیت کی فلاح و بہبود کا مذہب ہے، وہ تو لوگوں کو پیار و محبت کی تعلیم دیتا ہے۔ علم سے محبت کرنا سکھاتا ہے۔ اختلافات برواشت کرنے کی تعلیم دیتا ہے۔ اسلام فروعی اختلافات سے بالاتر ہے۔ وہ غیر مسلموں کے حقوق کا بھی تحفظ کرتا ہے۔ اس سے غیر مسلموں کے سامنے بھی اسلام کا ایک اجلا چڑھ سامنے آئے گا۔۔۔۔۔ اسلام آج ساری دنیا سے عدل و انصاف کی بنیاد پر بہتر تعلقات کا خواہش مند ہے۔۔۔ ساری انسانیت کو عدل و انصاف اور امن و آشتی کا پیغام دیتا ہے۔

امن و محبت کا یہ پیغام دنیا تک پہنچانے کی عظیم ذمے داری جماعت اسلامی کے کارکنوں کو سونپی گئی ہے، تو یہ ان کی خوش بختی ہے، مگر وہ جان لیں کہ یہ کام شوق و ذوق بلکہ عشق و جنون کا تقاضا کرتا ہے۔ انسان کی اصل قوت محبت، شوق اور عشق کی قوت ہے۔ عشق امام بن جائے تو انسان حیرت انگیز کارنا مے انجام دیتا ہے۔ جس شخص کا منتہا و مقصود اعلائے کلمۃ اللہ ہو، اگر اس کی نیت خالص ہو اور زبان حال و قال پر اللہ تعالیٰ کا ذکر ہو تو پھر انسان کو یہ تجربہ بھی حاصل ہوتا ہے کہ تھکن سے چور جسم بھی طہانیت سے سرشار رہتا ہے۔ وہ دن بھر لوگوں کے طمع بھی سنتا ہے، دھنکارا بھی جاتا ہے، لیکن پھر وہی کام کرتا ہے جو اس کے مقصد کا تقاضا ہے۔ اس کا عملی ثبوت جماعت اسلامی کے کارکنوں نے اسلام آباد میں ۲۷ اکتوبر ۱۹۹۶ء کے دو دنوں میں دیا۔ ساری دنیا نے دیکھا کہ جماعت اسلامی کے کارکنوں تک باطل کے خلاف صرف آرا رہنے کے بعد جب پارلیمنٹ ہاؤس کے ساتھ بانپنچ تو ان کے سر بارگاہ ایزدی میں سجدہ شکر کے لیے جھک گئے

۔۔۔ آنسوؤں نے چھرے ترکر دیے ۔۔۔ نماز کی صفائی میں کھڑے ہوئے تو بے اختیار روپڑے ۔۔۔ یہ سب کیا تھا؟ اگر یہ کامیابی کا نتھہ ہوتا تو گرد نمیں اکثر جاتیں، غور ہوتا تو تحریب اور توڑ پھوڑ پر مجبور کرتا۔۔۔ لیکن جماعت کے کارکنوں نے تو متنانت، سنجیدگی، تحمل اور جدوجہد عمل کا سبق پڑھا ہے۔ وہ جانتے ہیں کہ ان کے پاس سب سے قیمتی متاع وقت ہے، مہلت عمل ہے۔ عمل جس کے نتیجے میں ایمان مضبوط ہوتا اور راستے کھلتے ہیں۔

وَالَّذِينَ جَاهَدُوا فِينَا النَّهْدِيَّنَهُمْ سُبْلَنَا ۴۹ (عنکبوت)

(وہ لوگ جنوں نے ہماری راہ میں جدوجہد کی، ہم انہیں اپنے راستے کی ہدایت عطا کرتے ہیں۔)

کارکنان جماعت اسلامی کو انشاء اللہ منزل مقصود ضرور ملے گی، دنیا میں بھی اور آخرت میں بھی۔۔۔ اصل اور بڑی کامیابی تو اللہ کی رضا ہے۔ "ورضوان من اللہ اکبر"۔۔۔ مگر جدوجہد شرط ہے۔

ہم نے انتخابات میں حصہ کیوں نہیں لیا؟ کسی دوسری جماعت سے تعاون کیوں نہیں کیا اور اس بائیکاٹ کا ہمیں کیا فائدہ ہوا؟

اس سوال کا جواب یہ ہے کہ یہ کوئی جذباتی فیصلہ نہیں تھا، بلکہ بہت سوچ سمجھ کر کیا گیا فیصلہ تھا۔ ہم جانتے تھے اسلامی تحریکوں کے لیے کوئی ایسا مرحلہ ایسا بھی آسکتا ہے جب انہیں انتخابات میں حصہ لینے کے مقابلے میں بائیکاٹ کا فائدہ زیادہ ہوتا ہے۔ تاہم انتخابات میں حصہ نہ لینے کا یہ مطلب ہرگز نہیں کہ آئندہ بھی حصہ نہیں لیا جائے گا۔ ہم جب بھی سمجھیں گے اسلامی قوتیں قوت حاصل کر سکتی ہیں، اس میں حصہ ضرور لیں گے۔ انتخابات میں حصہ لینا یا نہ لینا اس پر منحصر ہے کہ اس سے تحریک اسلامی کتنی آگے بڑھ سکتی ہے۔

ہمارا فیصلہ درست ثابت ہوا

فوری ۷۹ء کے انتخابات میں حصہ لینا ہمارے خیال میں سراسر نقصان تھا۔ اس سے پہلے ہم نے پوری کوشش کی تھی کہ انتخابات کے موجودہ نظام کو بدلانا جاسکے، مگر لوٹ مار کرنے والے ایک گروہ کی جگہ لوٹ مار کرنے والا دوسرا گروہ منتخب ہو کر نہ آسکے، لیکن انتخابی نظام نہ بدلانا جاسکا۔ اس لیے کہ اصل قوت اس نظام کے محافظوں کے ہاتھ میں تھی۔ ہمارے مطالبے کے باوجود آئین کی دفعہ ۶۳ پر عملدرآمد کرنے سے انکار کر دیا گیا۔ بالفاظ دیگران ہی کہ بٹ، خائن اور بے دین لوگوں کے نامزد ہونے اور منتخب ہونے کی راہ ہموار کر دی گئی جو ماضی میں ملک کی بربادی کے براثت ذمے دار تھے۔ اس صورت میں انتخابات میں حصہ لینے کا کوئی فائدہ نہ تھا۔ چنانچہ ہمارے خدشات درست ثابت ہوئے۔ فوری ۷۹ء کے انتخابات میں ایک بار پھر وہی جائیدار اور سرمایہ دار منتخب ہو کر آگئے جن کی اکثریت دیانت و امانت سے عاری ہے۔ جنہوں نے ماضی میں قومی خزانے کو لوٹا ہے اور آج بھی دونوں ہاتھوں سے لوٹ رہے ہیں۔ ہماری سوچی سمجھی رائے یہ ہے کہ یہ لوگ گزشتہ نصف صدی سے پاکستان کی ساری مصیبتوں کے ذمے دار ہیں۔ قوم کو جب تک ان سے نجات نہیں ملے گی نہ تو ملک بدامنی، افلاس اور ناالنصافی کے موجودہ گرداب سے نکل سکتا ہے نہ موجودہ غیر عادلانہ اور ظالمانہ نظام تبدیل ہو سکتا ہے۔

وہ لوگ جنہوں نے موجودہ حکومت تشکیل دی ہے ان کی غالب اکثریت اسی مفاد پرست ٹولے سے تعلق رہتی ہے۔ ہمیں پورا یقین ہے کہ وہ اس نظام کی خرابیاں دور نہیں کر سکتے، نہ پاکستان کو موجودہ بحران سے نکال سکتے ہیں۔ چونکہ

دیانت اور امانت ان کے خیر میں نہیں، نہ یہ اسلامی نظام لاسکتے ہیں اور اسلامی نظام کے قیام کے بغیر پاکستان موجودہ مصیبتوں سے نہیں نکل سکتا۔ یہ لوگ اسلامی نظام تو کجا، وہ مغربی نظام لانے اور چلانے کے لیے بھی اہل نہیں جس کے نمائندے اور ایجنت ہیں۔

اب احتساب ہی کو بیجئے۔ موجودہ حکومت احتساب کے نعرے پر برسر اقتدار آئی تھی، مگر یہ جونواز شریف کی احتساب کی پالیسی ہے، اس سے کیا حقیقی احتساب ہو سکتا ہے؟ انہوں نے تو احتساب بل سے ۱۹۸۵ء سے ۱۹۹۰ء تک پورا دور ہی نکال دیا ہے۔ حالانکہ اسی دور میں زیادہ تر گھلپے ہوئے ہیں۔ اس دوران جتنی کرپشن ہوئی ہے اس سے قبل کبھی نہیں ہوئی تھی۔ اس عرصے میں کس کس نے کتنے قرضے لیے ہیں اور کتنے معاف کرائے؟ کون نہیں جانتا۔ سٹیٹ بنک اور دوسرے بنکوں میں اس کرپشن کی مکمل تفاصیل موجود ہیں، لیکن یہ سیاہ دور نواز شریف نے سفید کر دیا۔ حقیقت یہ ہے اس حکومت کے آگے اور پیچھے انہی را ہی انہی را ہے اور اس سیاہ کاری میں وہ خود اور اس کے اعیان و انصار بھی ملوث ہیں۔ مسلم لیگ جس کرپشن میں برابر کی جھسے دار ہے اس سے صاف نکلا چاہتی ہے۔

سپریم کورٹ سے سود کے خلاف اپیل واپس لینے کا دعویٰ کیا گیا ہے، حالانکہ حقیقت یہ ہے انہوں نے شریعت کورٹ میں اپیل دائڑ کی ہے کہ وہ اپنے فیصلے پر نظر ثانی کرے۔ یہ بھی دھوکہ دینے کی بات ہے۔ اصل ضرورت تو یہ تھی کہ اپیل واپس لینے کے بعد اپنے فیصلے کو تبدیل کرتے، مگر یہ دو برس مزید سود جیسی لعنت کو ملک پر مسلط رکھنے کی مہلت مانگ رہے ہیں۔ ان کا خیال ہے انہیں دوسال کا عرصہ مل جائے گا، لیکن جیسے ان کے اعمال ہیں کون کہہ سکتا ہے ان کو دوسال بھی مل سکتے ہیں۔

کون جیتا ہے تیری زلف کے سر ہونے تک

گیارہ برس تک خیاء الحق کے دور میں غیر سودی بینکاری کے نام پر فریب اور دھوکہ دیا جاتا رہا۔ اس کے بعد نو برس مزید جھوٹ اور فریب سے سود کے ساتھ گزار لیے گئے۔ اب یہ مزید دھوکہ دہی کے ذریعے دو برس گزارنا چاہتے ہیں۔ فیصلہ تبدیل کرنے کے لیے کورٹ میں اپیل کر رہے ہیں جسے فیصلہ واپس لینے کی درخواست قرار دے رہے ہیں۔ سود کے بارے میں کیا اللہ تعالیٰ کا واضح ارشاد موجود نہیں کہ یہ اللہ اور رسول کے خلاف اعلان جنگ ہے؟ جو لوگ اللہ اور رسول سے جنگ جاری رکھنے کے لیے دو سال کی مہلت مانگ رہے ہیں ان سے ہم کیسے صلح کر سکتے ہیں؟

جماعتِ اسلامی کی ممبر سازیِ م Mum

ہم نے پہلے مسلم لیگ اور دوسری جماعتوں سے اتحاد کیا اور در در اور گلی گلی جا کر ان کے لیے ووٹ مانگے۔ اس لیے کہ ہم سے وعدہ کیا گیا تھا ملک میں اسلامی نظام ہو گا، مغرب کی غلامی نہیں ہو گی، سود نہیں ہو گا، بھارت سے دوستی نہیں ہو گی، کشمیر آزاد کرایا جائے گا، افغانستان میں امن قائم کیا جائے گا، ملک میں امن قائم ہو گا اور لوگوں سے انصاف کیا جائے گا۔ لیکن کوئی وعدہ بھی پورا نہیں کیا گیا۔ مسلم لیگ سے کچھ بھی نہیں ہوا، اس لیے ہم نے اپنی جماعت کو اس سے الگ اور خالص کر دیا۔ اب ہم نے اپنی تحریک کو خود منظم کیا ہے۔ پہلے جن لوگوں سے ہم ووٹ مانگتے تھے، ان سے اب ہم کہہ رہے ہیں کہ آپ اسلام نافذ کرنے والی جماعت کے ممبر بن جائیں۔ اسی میں ہماری، آپ کی اور پورے ملک کی فلاح ہے۔ ہمارا تجربہ ہے جو لوگ ممبر بن رہے ہیں ان کے اندر تیزی سے تبدیلی آ رہی

ہے۔ اگر ان میں تبدیلی آ رہی ہے، انہیں احساس ہو گیا ہے کسی اچھی جماعت میں آگئے ہیں، تو انشاء اللہ، آئندہ انہیں کوئی بھی کسی برائی کے فروع کے لیے استعمال نہیں کر سکے گا۔ ہمارے معاشرے میں بے شمار اچھے لوگ موجود تھے جو ہمارے ساتھ نہیں تھے۔ ہم نے اب ان اچھے لوگوں تک رسائی حاصل کی ہے۔ ہم ان کے اندر موجود اچھائی، اسلام سے محبت اور وابستگی کے حوالے سے ان کو ساتھ ملا رہے ہیں۔ ہمیں یقین ہے اچھے لوگوں کی اکثریت لا الہ الا اللہ محمد رسول اللہ کے پرچم تلے جمع ہو جائے گی تو ملک میں وہ حقیقی انقلاب رونما ہو گا جس کا ہوم ورک ہم پسلے ہی مکمل کر چکے ہیں۔ انشاء اللہ پھر ہر سو اجالا، ہی اجالا ہو گا اور اندھیرے خود بخود چھٹ جائیں گے۔

ہمیں ممبر سازی کی اس مہم کے دوران کئی خوشنوار تجربے ہوئے ہیں۔ عام لوگ دل کے دروازے کھولے بیٹھے ہیں، کوئی سچا مسلمان اور محب وطن پاکستانی نظر آئے تو یہ فوراً اسے سینے سے لگائیتے ہیں۔ اب تک یہ اسی نام پر دھوکھاتے چلے آئے ہیں۔ اب انہیں کھرے اور کھوٹے میں تمیز ہو رہی ہے۔ خود ہمارے کارکن بھی متحرک ہو گئے ہیں، ہم نے ممبر سازی کے اثرات کی جو روپورث لی ہے اس کے مطابق بالکل ”مردہ“ کارکنان بھی اٹھ کھڑے ہوئے اور چل پڑے ہیں، آہستہ آہستہ وہ لوگ بھی کام پر آمادہ ہو رہے ہیں جو ہاتھ پاؤں توڑ کر بیٹھ گئے تھے۔ ہم نے جمود توڑ دیا ہے۔ جس طرح پانی کے بننے سے جراشیم مر جاتے ہیں اسی طرح قافلے کے چل پڑنے سے اس میں شامل افراد کی جسمانی اور روحانی خرابیاں ختم ہو جاتی ہیں۔ حضور اکرم ﷺ نے ایک موقعے پر صحابہ کے درمیان مکنہ جھگڑے کا قلع قع کرنے کے لیے انہیں سفر کا حکم دیا تھا۔ یہ وہ موقع تھا جب انصار اور مهاجرین کے درمیان کشمکش سامنے آگئی تھی۔ خطرہ تھا کہ بد مزگی میں اضافہ ہو

جائے گا، تو حضور نے صحابہؓ کرام کو ساری رات چلایا اور چلا چلا کر تھکا دیا۔ دراصل بیٹھ کر اور گپ شپ کر کے لوگ جمود کا شکار ہو جاتے اور باہمی جھگڑوں میں الجھ جاتے ہیں۔ چشمہ صافی بھی رک جائے تو ایک بدبودار جو ہر میں تبدیل ہو جاتا ہے۔ پاکیزگی چھپ جاتی اور گندگی اچھل کر سطح پر آ جاتی ہے۔ حضور نے حکمت سے کام لیتے ہوئے قافلے کو چلا دیا تو جھگڑا مل گیا۔ اس لیے چلانا اور لوگوں کو کام پر لگانا غیبت، بغض و عناد اور دوسروی برایوں سے روکنے کا بہترین طریقہ ہے۔ الحمد للہ آج ہمارے کارکن اور ارکان پوری طرح کام پر لگے ہوئے ہیں۔ وہ لوگوں کی تربیت کر رہے ہیں، انہیں ساتھ مل رہے ہیں۔ اس سے ایک عمومی تحرك کی فضا پیدا ہو رہی ہے، جس سے مفاسد کا قلع قمع بھی ہو رہا ہے اور نئی تغیر کے امکانات بھی پیدا ہو رہے ہیں۔ م bersازی کا یہ سلسلہ انشاء اللہ رکے بغیر اب جاری رہے گا۔ کوئی اس کام میں رکاوٹ نہیں بن سکتا۔

مایوسی کا علاج

اس بات سے اتفاق ہے کہ پاکستان کے عوام بحثیت مجموعی مایوسی کا شکار ہیں۔ پہلے جو لوگ پیپلپارٹی سے مایوس تھے وہ اب حکومت اور مسلم لیگ سے مایوس ہیں۔ انہیں انتخابات سے کچھ نہیں مل سکا، اس لیے یہ لوگ جمورویت اور ووٹ سے ہی مایوس ہو رہے ہیں۔ یہ مارشل لا اور فوجیوں سے بھی مایوس ہیں۔ ہم سمجھتے ہیں اس مایوسی کو عوامی رابطے کے ذریعے ہی دور کیا جاسکتا ہے۔ ہمارے کارکن انشاء اللہ ہرگلی میں جماعت اسلامی کا دفتر قائم کریں گے۔ لوگوں کو یقین دلا دیا جائے گا کہ اب صرف ایک ہی راستہ ہے.... اسلام کا راستہ... جماعت اسلامی کا راستہ۔ لوگ کہتے ہیں جماعت اسلامی ایک چھوٹی جماعت ہے، اقتدار میں نہیں

آئکتی، یہ تاڑ اب ختم ہو جانا چاہیے۔ جب اس کے پچاس لاکھ ممبر ہوں گے اور ہر گلی محلے میں اس کا دفتر ہو گا تو یہ تاڑ ختم ہو جائے گا۔ لوگوں کے اندر امید کی روشنی پیدا ہوگی۔ مجھے یقین ہے صرف تین چار ماہ میں مایوسی کا یہ پورا منظر امید میں بدل جائے گا۔ مجھے یقین ہے اللہ کی نفرت ہمارے ساتھ ہو گی تو لوگ تبدیلی اپنی آنکھوں سے دیکھیں گے۔

جو لوگ حالات کے بگاڑ کی اصلاح مارشل لاسے کرنا چاہتے ہیں، وہ غلطی پر ہیں۔ اب مارشل لا بھی نہیں آسکے گا اور جموریت کا یہ تصور بھی ختم ہو جائے گا کہ اس میں صرف جاگیردار، سرمایہ دار اور خاص قسم کے شاطر لوگ ہی کامیاب ہو سکتے ہیں۔ حکومت کے ایوانوں میں جماعت اسلامی داخل ہو گی تو یہ سب شکوہ و شبہات رفع ہو جائیں گے۔ ہم یماری کا علاج یماری سے اور برائی کا نسداد برائی سے نہیں کریں گے۔ ہمارا عقیدہ یہ ہے کہ *إِنَّ الْحَسَنَاتِ يُذَكَّرُونَ* (بے شک نیکیاں ہی برائیوں کو ختم کر سکتی ہیں) ہم نہیں چاہتے کہ آئندہ مارشل لا آئے یا سرمایہ دار اور جاگیردار پھر سے جموریت کے نام پر اس کی مٹی پلید کریں۔ اس سے انتہاء اللہ ہم بچنے کی کوشش کریں گے۔

خونی انقلاب یا اسلامی انقلاب؟

لوگ فرسٹریشن کا شکار ہوتے ہیں تو ان کی زبان سے بغیر سوچے سمجھے یہ بات بھی نکلتی ہے کہ اس ملک کا علاج ”خونی انقلاب“ سے ہو سکتا ہے۔ یہ خطرناک سوچ ہے۔ ہمیں لوگوں کو بادر کرنا ہے کہ یہ علاج نہیں، یہ تو نئی تباہی کو دعوت دینا ہے۔ پاکستان میں خون کی پہلے ہی بہت ارزانی ہے۔ آئے روز خون بہتا ہے۔ کیا اس خون ریزی سے کوئی انقلاب آیا؟ اگر ہر طرف خون بہے گا تو کیسا انقلاب آئے

گا۔ ”خونی انقلاب“ غیر اسلامی اور غیر انسانی تصور ہے۔ اسلامی انقلاب کا ایک ہی طریقہ ہے کہ ایک تحریک برباد ہو اور اسکی متعین عایت اور متعین لیدر شپ ہو۔ اسلامی نظریہ اور قیادت کے تحت جب لوگ اٹھیں گے تو مجھے یقین ہے اس کے سامنے کوئی نہیں آسکے گا۔ اگر آئے گا تو اس کا مقابلہ نہیں کرسکے گا۔ پھر بھی اگر افراطی پھیلانے کی کوشش کی گئی تو لوگ قربانی دینے سے بھی دریغ نہیں کریں گے۔ قربانی دینے سے تبدیلی آتی ہے، خون ریزی سے نہیں۔ گزشتہ سال ہمارے چار افراد شہید ہوئے تو پورے پاکستان نے دیکھ لیا کہ ان کی شہادت سے کتنی بڑی تبدیلی آتی۔ یہ پیپلپارٹی کی حکومت کے خلاف تحریک تھی جس میں تصادم سے بچنے کی کوشش کی گئی۔ اس پر امن تحریک میں حکومتی اشتعال کے باوجود ہمارے لوگوں نے تشدید کا راستہ اختیار نہیں کیا۔ حالانکہ ان کے لیے اس طرح کا آپشن حکومت کی جاریت نے پیدا کر دیا تھا، لیکن انہوں نے پر امن را اختیار کی۔

آج ضرورت اس امر کی ہے لوگوں کو شعور دلایا جائے کہ وہ ایک دیانت دار قیادت کا انتخاب کس طرح کر سکتے ہیں۔ ایسی قیادت کو قبول کر لینے کے بعد اس کی سرکردگی میں پر امن طریقے سے تبدیلی کی راہ پر سفر آسان ہو جائے گا۔ جماعت اسلامی پچاس لاکھ ممبران کا ہدف پورا کرنے کے بعد لوگوں کو آسانی سے اس طرف لے جاسکتی ہے۔ جب ہر گلی کوچے، ہر شراؤر قصبے سے لوگ اٹھ کھڑے ہوں گے تو یہ بوسیدہ نظام خود بخود راستہ دے گا۔ ہمیں لوگوں کو یہ بتانا ہے کون سی قیادت اس ملک کو سنبھال سکتی ہے اور کون سی نہیں۔ عوام کے شعور کے سامنے بڑے سے بڑے طاغوتی لشکر ہتھیار ڈال دیتے ہیں۔ یہ نظام بھی اس کا راستہ چھوڑ دے گا۔ نہیں چھوڑے گا تو مغلوب ہو کر چھوڑنے پر مجبور ہو جائے گا۔

پاکستان کے آئین کے اندر قرارداد مقاصد موجود ہے۔ یہ بہت اچھی بنیاد ہے

اس قرارداد میں ایک زبردست تبدیلی کی تحریک موجود ہے۔ میں سمجھتا ہوں پاکستان کی نصف صدی کی تاریخ میں اسلامی تحریک کی جدوجہد، مطالبے اور دباؤ سے پہلے ہی خاصی ثابت تبدیلیاں آچکی ہیں۔ اسلام اس ملک کے نصاب حیات کا "لازی مضمون" بن چکا ہے۔ اب کسی میں یہ ہمت نہیں کہ وہ ملک کو لادینی کی سمت چلا سکے۔ عسکری اداروں میں cell-Motivation بننے ہیں اور اسلامی تعلیمات پر اچھا خاصا کام ہوا ہے۔ اگرچہ اس سلسلے میں ابھی کافی کام کی ضرورت ہے۔ حکومت کی طرح فوج کے نظام کو بھی بدلتا ہو گا۔ یہ دور غلامی کی یادگار ہے۔ اسے اس طرح تبدیل کرنے کی ضرورت ہے جو پاکستان کی فوج کے ماثو ایمان، تقویٰ اور جمادی سبیل اللہ کی شایان شان ہو۔ قوانین اور آئین میں تبدیلی کی ضرورت ہے۔ اسلامی نظریاتی کونسل نے جو سفارشات مرتب کی ہیں وہ قانونی نظام میں تبدیلی لانے کے لیے کافی اسلامی بنیاد فراہم کرتی ہیں۔ آئین کی موجودگی میں پورے قانونی ڈھانچے کو اسلام کے سانچے میں ڈھالنا اب دشوار نہیں رہا۔ ابہام دور کرنے کے لیے عدیہ اور اسلامی نظریاتی کونسل جیسے ادارے موجود ہیں۔ اسلامی نظریاتی کونسل کی اس طرح کی تشکیل کی جاسکتی ہے کہ اس میں شامل علماء، فقہاء اور فضلاء مصلحتوں سے بالاتر ہوں... صحیح معنوں میں دین کا شعور رکھتے ہوں۔۔۔ مبقی ہوں۔۔۔ قانع ہوں... اور کسی بھی مصلحت کو بالائے طاق رکھ کر فیصلہ کرنے والے ہوں۔ اسلامی نظریاتی کونسل کو نہایت اہم اور بنیادی کردار ادا کرنا ہے۔ اس کی تشکیل نو ہو گی تو لوگوں کو اس پر اعتماد ہو گا۔ لوگ سمجھیں گے کہ انہیں ایک صحیح سمت میں چلایا جا رہا ہے۔ ہمیں لوگوں کو باور کرنا ہے کہ خوبی انقلاب بتاہی کارستہ ہے اور اسلامی انقلاب حقیقی تبدیلی اور نجات کا۔

اپنا دفاع، اپنے ہاتھ

ملک میں وسائل بہت ہیں، لیکن کرپشن کی نذر ہو رہے ہیں اور بیرون ملک بھی منتقل ہو رہے ہیں۔ معاشری تباہ حالی حد سے بڑھ گئی ہے، مگر یہ بہت غلط ہو گا اگر کرپشن ختم کرنے کے بجائے دفاعی بجٹ میں کمی کرنے کی کوشش کی جائے۔ ہم نہیں چاہتے کہ ہمارا دفاع کمزور ہو۔ ہم ریاست کو مضبوط بنانا چاہتے ہیں۔ دفاعی اور عسکری صلاحیت میں اضافہ ہمارے ایمان اور عقیدے کا تقاضا ہے۔ خصوصاً آج کے دور میں جب سرمایہ دار^s NGOs اور ملٹی نیشنلز ہر طرف سرگرم عمل ہیں اب کی اہمیت بہت زیادہ ہو گئی ہے۔ دوسروں کے کتنے پر اگر ہم دفاعی بجٹ کم کر لیں یا ملکی دفاع کو کمزور کر لیں تو ملک اپنی آزادی برقرار نہیں رکھ سکتا۔ ایسا سچنا بھی انتہائی حفاظت ہے، یہ تو یہود اور دوسری اسلام دشمن قوتوں کو حکمرانی دینے کے مترادف ہے۔ ہم ریاست اور اس کے دفاع کو مضبوط بنانا چاہتے ہیں۔ ہم نہیں چاہیں گے کہ بین الاقوامی مالیاتی ادارے بے لگام ہو کر ہمارے داخلی، خارجی اور دفاعی منصوبوں پر کنٹرول حاصل کر لیں۔ ہمارے خیال میں NGOs اور ملٹی نیشنلز کو شترے بے مہاز کی طرح نہیں چھوڑنا چاہیے۔ ہم ریاست کی بالادستی کو یقینی بنانا چاہتے ہیں۔ آج اگر یہ کہا جا رہا ہے کہ مغربی ممالک پاکستان کی آزادی سلب کرنا چاہتے ہیں تو اس کا مطلب سرمایہ کاری کے نام پر عالمی استعمار کا براہ راست اور باواسطہ ہماری آزادی اور ملکی معاملات میں مداخلت کرنا ہے۔ ہم غیر ملکی سرمایہ کاری کے لئے باقاعدہ کسی اصول اور ضابطے کے قائل ہیں جو ملکی سلامتی اور وقار کی حفاظت کرتا ہو۔ جس طرح ہم غیر ملکی قرضوں کے خلاف ہیں، اسی طرح کسی مغربی سرمایہ کار کو اپنے ملک میں اہم فیصلے کرنے کا حق بھی نہیں دیں گے۔ اس کی نگرانی کا کام ہم فوج کو سونپیں گے۔

معیشت کی اصلاح

جماعت اسلامی اقتدار میں آئے گی تو اس کا معیشت کو سنوارنا اس کی اولین ترجیحات میں سے ہو گا ہم سب سے پہلے لوٹ مار کی دولت والپس لا میں گے۔ اس کے بعد ہم انتظامیہ اور افسروں کی اخلاقی تربیت کریں گے تاکہ وہ خود کو ملک اور قوم کے خزانے کے چوکیدار اور محافظ سمجھیں، ماںک اور وارث خیال نہ کریں۔ ہم علم کو عام کریں گے تاکہ معاشرے کا ہر فرد "امین و صادق" کا مطلب سمجھ سکے۔ ہمارے اور کمیونٹیوں کے درمیان فرق یہ ہے کہ وہ معاشی اور رہنمائی مسئلے کو سب ضرورتوں کی جڑ سمجھتے ہیں، جب کہ ہم تعلیمی اور اخلاقی مسئلے کو سب سے بڑی ضرورت قرار دیتے ہیں۔ ہمارے خیال میں بہتر تعلیم اور اخلاقی تربیت سے ہی نظام کی مستقل اصلاح ہو سکتی ہے۔ ہم انشاء اللہ ذرائع ابلاغ اور تعلیمی اداروں کی اصلاح کی کوشش کریں گے۔ جدید دور میں علم کی ترویج و اشاعت میں ذرائع ابلاغ کی اہمیت بہت بڑھ گئی ہے۔ ہم اس قوت کی مدد نے ہر پاکستانی شری کو تعلیم یافتہ بنائیں گے۔ تعلیمی ڈھانچے کی مکمل اصلاح ہمارے پروگرام کا مستقل حصہ ہے۔ اساتذہ کو اس طرح منظم کیا جائے گا، تاکہ طلبہ کو صحیح طریقے سے تعلیم دے سکیں۔ اس کے لیے طویل اور مختصر عرصے کے موثر پروگرام رکھے جائیں گے۔

قوی تربیت اور سیرت سازی ہمارے خیال میں ایک مستقل کام ہے۔ امر بالمعروف و نهى عن المنکر کا لکھ پروان چڑھنے سے دیانتداری اور ایمانداری کی فضاضیدا ہو گی۔ اس کے لیے ضروری ہے کہ حکمران سادگی اور ایمانداری کی مثال خود پیش کریں اور اپنا معيار زندگی ایک عام آدمی کے برابر لے آئیں۔ اس سے راتوں رات امیر بخنے کی دوڑ خود بخود ختم ہو جائے گی اور اخوت و تعاون پر بنی معاشرہ قائم ہو گے۔

ہو گا۔ لوگ مخلات کی تعمیر میں مقابلے کے بجائے اخلاق و کردار میں ایک دوسرے پر سبقت لے جانے کی کوشش کریں گے۔ فقیر منش حکمرانوں کا معیار زندگی ذرائع ابلاغ کے ذریعے لوگوں کے سامنے پیش کیا جائے گا اور یہ ماذل ہو گا جس پر ہر ایک کو عمل کرنا ہو گا۔ مضامین، جرائد، اخبارات اور دیگر ذرائع سے لوگوں کا ذہن بنایا جائے گا کہ وہ سادہ زندگی گزاریں۔ اس ضمن میں پریس بست اہم کردار ادا کرے گا۔

میں بیانیں

معیشت کی اصلاح کے لیے ہم لوگوں کو ترغیبات پیش کریں گے اور اس ضمن میں بنیادی اندر ویں داعیہ اخلاق ہو گا۔ آج ملک فرقہ و امت کی جس آگ میں جل رہا ہے، اس آگ کو صرف اخوت کے اصول کی تفہید سے ہی بچھایا جا سکتا ہے۔ قرآن پاک نے محبت و اخوت کے اس اثاثے کو ”نعمت“ قرار دیا ہے، ہم اس نعمت کو عام کریں گے۔

ملک کی حفاظت اور امت کو تقویت پہنچانے کے لیے صنعتی و زرعی پیداوار اور تجارت کو فروغ دینا ہمارا اہم ہدف ہے۔ یہ کام بھی جمادی جذبے سے ہی ممکن ہے۔۔۔ اسلامی ممالک سے تجارت بڑھائی چائے گی جس سے امت کو بھی استحکام ملے گا۔ اپنی پیداوار کو اس طرح بڑھایا جائے گا کہ وہ ملت اسلامیہ کی ضرورت پوری کرے اور ہماری جمادی ضروریات کے لیے بھی مدد و معاون ثابت ہو۔

ایک مثالی پاکستان

ہمارے سامنے پاکستان کا جو ماذل ہے اس میں ملک کی ترقی بست اہم ہے۔ افراد کی خوش حالی سے قومیں خوش حال ہوتی ہیں۔ ہم تیرہ کروڑ پاکستانیوں کو ملک کے وسائل اور سہولیات تک رسائی کے مساوی حقوق دینا چاہتے ہیں۔ بارسون

اور مقیدر لوگ کمزور اور غریب لوگوں کے حقوق کا استھصال نہیں کر سکیں گے۔ سب کو ترقی کے برابر مواقع حاصل ہوں گے، لیکن حقوق کی تقسیم میں نفرت و انتقام کے بجائے محبت اور تعاون سے کام لیا جائے گا۔ آپ تصور کیجیے۔ ایک ایسے پاکستان کا جس میں چند سو بڑے صنعت کاروں، تاجریوں اور سرمایہ داروں کے تسلط کے بجائے کئی لاکھ بلکہ کئی کروڑ لوگ ملکی صنعتوں کے مالک اور تجارت اور زراعت کی ترقی میں حصہ دار ہوں گے۔

تصور کیجیے اس مثالی پاکستان کا جہاں ہر غریب کا بچہ اعلیٰ تین درس گاہ میں زیر تعلیم ہو گا۔۔۔ جہاں غریب مزدور بھی ریاست کے دوسرے شریوں کی طرح علاج معاملے کی جدید سہولتوں سے فیض یاب ہوں گے۔ جہاں اعلیٰ حاکم اور چھوٹے افسر کے درمیان موجودہ غیر منصفانہ تقاویت نہیں ہوگی۔ ملک کے صدر اور روزیہ اعظم بھی عام گھروں میں مقیم ہوں گے، جن میں ملازمین کی فوج نہیں ہوگی، ان گھروں کے افراد اپنے کام خود کریں گے۔ الحمد للہ جماعت اسلامی کے کارکن پہلے سے ایسی زندگی گزار رہے ہیں، ان کے لیے اعلیٰ عمدوں پر پہنچ کر بھی یہی معیار زندگی اپناۓ رکھنا کچھ دشوار نہیں۔

ہمارے بارے میں یہ تاثر بھی درست نہیں کہ ہم عوام کو تفریح و مسرت سے محروم کر دیں گے، بلکہ ہم تو پوری عوامی سوسائٹی کو مسرت و شادمانی کا گھر بنانا چاہتے ہیں۔ ہمارا تفریح اور کھیل کو د کا انداز بھی منفرد ہو گا۔ بچوں اور خواتین کے لیے الگ تفریح گاہیں بنائی جائیں گی۔ مزدوں کے لیے الگ سے تفریجی مرکاز ہوں گے۔ ہمارا ماذل ایسا ہے کہ کھیل کے میدانوں میں بھی شرافت، تعاون اور اخوت کا جذبہ کار فرماتے ہو۔

ہم ماذل دیہات تعمیر کرنے کا ارادہ رکھتے ہیں۔ لوگوں کو اس طرح کی مثالی

بستیاں قائم کرنے کی ترغیب دی جائے گی کہ یہ بستیاں بڑے شروں کے لیے قابل رشک بن جائیں۔ انشاء اللہ ہم اپنی ماذل بستیوں کی یورپ اور امریکہ سے بھی بہتر طور پر منصوبہ بندی کریں گے۔ ہماری مثلی بستیاں آگے چل کر ساری دنیا کے لیے قابل تقلید ہوں گی۔ ان میں ہم ان خرابیوں سے بھی بچیں گے جو دنیا بھر میں پائی جاتی ہیں اور وہ ساری خوبیاں موجود ہوں گی جن کا کسی جدید ترین اور فلامی معاشرے میں تصور کیا جاسکتا ہے۔

ہمارے معاشرے کی بنیاد دشمنی اور انتقام کے بجائے محبت اور اخلاق پر رکھی جائے گی۔ اگر کسی نے یہ سوچ رکھا ہے کہ سروں کو نیزوں پر اچھالا جائے گا اور ہاتھ پیر کاٹے جائیں گے تو وہ یہ سوچ بدل ڈالے۔ ہم اپنے بدترین دشمنوں کو بھی معاف کرنے کا جذبہ اور سلیقہ رکھتے ہیں۔ ہمارے سامنے حضور نبی کریم ﷺ کی مثال موجود ہے۔ انہوں نے فتح مکہ کے موقع پر عام معافی کا اعلان کیا اور بدترین دشمنوں کے سابقہ جرائم بھی معاف کر دیے۔ ان سے درگزر کا معاملہ کیا۔ ہم جب ایک نئے دور کا آغاز کریں گے تو ہر قسم کی انتقامی کارروائی کا عطا کرتا ہے۔

(بِشَّرِيْرِ پِنْدَرَهِ رُوزَرَهِ چَهَادِ كِشْمِيرِ)



اپنی نوعیت کا مقبول ترین
اور مستقبل کاراہ نمار سالہ

جاری کردہ
سید ابوالاعلیٰ مودودی

آج

دنیا کی قیادت کے لیے

ترجمان القرآن

اسلام اور مغرب
میں معز کہ آرائی

خورشید احمد

و
مستقبل کس کا ہے؟۔ اسلام کا!

﴿ترجمان القرآن﴾ مُستقبل کی تعمیر کے لیے ایمان اور حکمت کی دولت فراہم کرتا ہے۔
﴿ترجمان القرآن﴾ آج کے سلکتے مسائل کا حل اسلام کی روشنی میں پیش کرتا ہے۔

ترجمان القرآن تحریک ہے..... اسے پھیلانے میں حصہ لیتے۔

* خود پڑھیے، دوسروں کو پڑھائیے۔

* جو ایک بار پڑھے گا۔ ہر ماہ لے گا۔

ترجمان کی اشاعت صدقہ جاریہ ہے، اس کے اجر کی انتہا نہیں
۱۵۰ روپے ارسال کر کے سالانہ خریدار بنئیے۔ فی شمارہ ۱۵۱ ۱۵۰ روپے

رابطہ: ۵۔ اے، ذیلدار پارک اچھرہ، لاہور فون: ۵۸۷۹۱۶۰ نیکس: ۱۹۳۲۷۸۳۲۱